

॥ ఓం నమో వేంకటేశాయ ॥

01.07.2023 శనివారము (169వ రోజు)

గ రు డ పు రో ణం

॥ శ్రీ గణపతి ప్రార్థన ॥

మాతామహామహాశైలం మహాస్తదపి తామహం॥
కారణం జగతాం వందే కంఠాదుపరి వారణమ్॥

॥ శ్రీ గురు ప్రార్థనా ॥

అఖండ మండలాకారం వ్యాప్తం యేన చరాచరం ।
తత్పదం దర్శితం యేన తస్మై శ్రీగురవే నమః ॥

॥ శ్రీనివాస ప్రార్థనా ॥

శేషాద్రి శిఖరరత్నం త్రిభువన దురితాంధకార మార్తాండం ।
భక్తజనపారిజాతం వందే శ్రీ వేంకటేశమఖిలేశం ॥

॥ శ్రీ విష్ణు ప్రార్థనా ॥

ధర్మదృఢ బద్ధమూలః నిగమస్కన్ధః పురాణశాఖాఢ్యః ।
క్రతుకుసుమః మోక్షఫలః మధుసూదన పాదపో జయతి ॥

ఃః గరుడ పురోణం పునఃసంః ఃః

శ్రీ ఇంద్రగంటి సత్యకిషోర్ శాస్త్రి గారిచే ప్రారంభం

॥ అథ శ్రీగారుడే మహాపురాణే నృసింహస్తోత్రం నామైకత్రింశదుత్తరద్విశతతమో2ధ్యాయః ॥

సూత ఉవాచ ।

నారసింహస్తుతిం వక్ష్యే శివోక్తం శౌనకాధునా ।

పూర్వం మాతృగణాః సర్వే శంకరం వాక్యమబ్రువన్ ॥ 231-1 ॥

భగవన్భక్తయిష్యామః సదేవాసురమానుషం ।

త్వత్ప్రసాదాజ్జగత్సర్వం తదనుజ్ఞాతుమర్హసి ॥ 231-2 ॥

శంకర ఉవాచ ।

- భవతీభిః ప్రజాః సర్వా రక్షణీయా న సంశయః ।
 తస్మాద్ద్వోరతరప్రాయం మనః శీఘ్రం నివర్త్యతాం ॥ 231-3 ॥
- ఇత్యేవం శంకరేణోక్తమనాదృత్య తు తద్వచః ।
 భక్షయామాసురవ్యగ్రాస్త్రైలోక్యం సచరాచరం ॥ 231-4 ॥
- త్రైలోక్యే భక్ష్యమాణే తు తదా మాతృగణేన వై ।
 నృసింహరూపిణం దేవం ప్రదధ్యౌ భగవాంఛివః ॥ 231-5 ॥
- అనాదినిధనం దేవం సర్వభూతభవోద్భవం ।
 విద్యుజ్జిహ్వం మహోదంష్ట్రం స్ఫురత్కేశరమాలినం ॥ 231-6 ॥
- రత్నాంగదం సముకుటం హేమకేశరభూషితం ।
 శ్రోణీసూత్రేణ మహతా కాంచనేన విరాజితం ॥ 231-7 ॥
- నీలోత్పలదలశ్యామం రత్ననూపురభూషితం ।
 తేజసాక్రాంతసకలబ్రహ్మాండోదరమండపం ॥ 231-8 ॥
- ఆవర్తసదృశాకారైః సంయుక్తం దేహరోమభిః ।
 సర్వపుష్పవిచిత్రాంచ ధారయంశ్చ మహోస్రజం ॥ 231-9 ॥
- స ధ్యాతమాత్రో భగవాన్ప్రదదౌ తస్య దర్శనం ।
 యాదృశేనైవ రూపేణ ధ్యాతో రుద్రైస్తు భక్తితః ॥ 231-10 ॥
- తాదృశేనైవ రూపేణ దుర్నిరీక్ష్యేణ దైవతైః ।
 ప్రణిపత్య తు దేవేశం తదా తుష్టావ శంకరః ॥ 231-11 ॥

శంకర ఉవాచ ।

- నమస్తే2స్తు జగన్నాథ నరసింహవపుర్ధర ।
 దైత్యేశ్వరేంద్రసంహారినఖశుక్తివిరాజిత ॥ 231-12 ॥
- నఖమలసంలగ్నహేమపింగలవిగ్రహ ।
 నమో2స్తు పద్మనాభాయ శోభనాయ జగద్గురో ।
 కల్పాంతే2ంభోదనిర్ఘోష సూర్యకోటిసమప్రభ ॥ 231-13 ॥
- సహస్రయమసంత్రాస సహస్రేంద్రపరాక్రమ ।
 సహస్రధనదస్ఫీత సహస్రచరణాత్మక ॥ 231-14 ॥
- సహస్రచంద్రప్రతిమ సహస్రాంశుహరిక్రమ ।
 సహస్రరుద్రతేజస్క సహస్రబ్రహ్మాసంస్తుత ॥ 231-15 ॥
- సహస్రరుద్రసంజప్త సహస్రాక్షనిరీక్షణ ।
 సహస్రజన్మమథన సహస్రబంధనమోచన ॥ 231-16 ॥
- సహస్రవాయువేగాగ్ర సహస్రాక్షకృపాకర ।

॥ అర్జున ఉవోచ ॥

స్థితప్రజ్ఞస్య కా భాషా సమాధిస్థస్య కేశవ ।

స్థితధీః కిం ప్రభాషేత కిమాసీత వ్రజేత కిం ॥

॥ 2-54 ॥

॥ శ్రీభగవోనువోచ ॥

ప్రజహాతి యదా కామాన్ సర్వాన్ పార్థ మనోగతాన్ ।

ఆత్మనేయవాత్మనా తుష్టః స్థితప్రజ్ఞస్తదోచ్యతే ॥

॥ 2-55 ॥

దుఃఖేష్వనుద్విగ్నమనాః సుఖేషు విగతస్పృహః ।

వీతరాగభయక్రోధః స్థితధీర్మునిరుచ్యతే ॥

॥ 2-56 ॥

యస్సర్వత్రానభిన్నేహః తత్తత్ప్రాప్య శుభాశుభం ।

నాభినందతి న ద్వేష్టి తస్య ప్రజ్ఞా ప్రతిష్ఠితా ॥

॥ 2-57 ॥

యదా సంహరతే చాయం కూర్మోఽంగానీవ సర్వశః ।

ఇంద్రియాణీంద్రియార్థేభ్యః తస్య ప్రజ్ఞా ప్రతిష్ఠితా ॥

॥ 2-58 ॥

విషయా వినివర్తంతే నిరాహారస్య దేహినః ।

రసవర్జం రసోఽప్యస్య పరం దృష్ట్వా నివర్తతే ॥

॥ 2-59 ॥

యతతో హ్యపి కౌంతేయ పురుషస్య విపశ్చితః ।

ఇంద్రియాణి ప్రమాథీని హరంతి ప్రసభం మనః ॥

॥ 2-60 ॥

తాని సర్వాణి సంయమ్య యుక్త ఆసీత మత్పరః ।

వశే హి యస్యేంద్రియాణి తస్య ప్రజ్ఞా ప్రతిష్ఠితా ॥

॥ 2-61 ॥

ధ్యాయతో విషయాన్ పుంసః సంగస్తేషూపజాయతే ।

సంగాత్సంజాయతే కామః కామాత్క్రోధోఽభిజాయతే ॥

॥ 2-62 ॥

క్రోధాద్భవతి సమ్మోహః సమ్మోహాత్ స్మృతివిభ్రమః ।

స్మృతిభ్రంశాద్బుద్ధినాశః బుద్ధినాశాత్ప్రణశ్యతి ॥

॥ 2-63 ॥

రాగద్వేషవిముక్తైస్తు విషయానింద్రియైశ్చరన్ ।

ఆత్మవశ్యైర్విధేయాత్మా ప్రసాదమధిగచ్ఛతి ॥

॥ 2-64 ॥

ప్రసాదే సర్వదుఃఖానాం హానిరస్యోపజాయతే ।

ప్రసన్నచేతసో హ్యశు బుద్ధిః పర్యవతిష్ఠతే ॥

॥ 2-65 ॥

నాస్తి బుద్ధిరయుక్తస్య న చాయుక్తస్య భావనా ।

న చాభావయతశ్శాంతిః అశాంతస్య కుతస్సుఖం ॥

॥ 2-66 ॥

ఇంద్రియాణాం హి చరతాం యన్మనోఽనువిధీయతే ।

తదస్య హరతి ప్రజ్ఞాం వాయుర్నావమివాంభసీ ॥

॥ 2-67 ॥

తస్మాద్ద్యస్య మహాబాహో నిగృహీతాని సర్వశః ।

ఇంద్రియాణీంద్రియార్థేభ్యః తస్య ప్రజ్ఞా ప్రతిష్ఠితా ॥

॥ 2-68 ॥

యా నిశా సర్వభూతానాం తస్యాం జాగర్తి సంయమీ ।

యస్యాం జాగ్రతి భూతాని సా నిశా పశ్యతో మునేః ॥

॥ 2-69 ॥

ఆపూర్యమాణమచలప్రతిష్ఠం

సముద్రమాపః ప్రవిశంతి యద్వత్ ।

తద్వత్కామా యం ప్రవిశంతి సర్వే

స శాంతిమాప్నోతి న కామకామీ ॥

॥ 2-70 ॥

విహాయ కామాన్యస్సర్వాన్ పుమాంశ్చరతి నిస్సుహః ।

నిర్మమో నిరహంకారః స శాంతిమధిగచ్ఛతి ॥

॥ 2-71 ॥

ఏషా బ్రాహ్మీ స్థితిః పార్థ నైనాం ప్రాప్య విముహ్యతి ।

స్థిత్యాస్యామంతకాలేఽపి బ్రహ్మనిర్వాణమృచ్ఛతి ॥

॥ 2-72 ॥

॥ ఇతి, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,

శ్రీకృష్ణార్జున సంవాదే, సాంఖ్యయోగే, ద్వితీయోధ్యాయే శ్లోకాః ॥

॥ అథ క్షమా ప్రార్థనా ॥

యత్ర యోగేశ్వరః కృష్ణః యత్ర పార్థో ధనుర్ధరః ।

తత్ర శ్రీర్విజయో భూతిః ధ్రువానీతిర్మతిర్మమ ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకజ్ఞేషు ప్రార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్చనామ్ ।

శ్రీవేంకటనివాసాయ శ్రీనివాసాయ మంగళమ్ ।